

Lihhovisi Lelikhulu

Luc: +27 12 346 3985 | Ifeksi: +27 12 346 3986

I-imeyili: info@cbe.org.za | Web.

www.cbe.org.za

Likheli leliposi

P.O. Box 915. Groenkloof. 0027

Likheli Lenzawo

169 Corobay Avenue
Corobay Corner Block A
2nd floor
Waterkloof Glen
PRETORIA
0010



UMKHANDLU WESIMONDZAWO SEKWAKHA INCHUBOMGOMO YELULWIMI

UMkhandlu Wesimondzawo Sekwakha (iCBE) ushicelela iNchubomgomo Yetilwimi lesemntsetfweni wayo.

1. SANDVULELO

UMtsetfosisekelo weRiphabhuliki yaseNingizimu Afrika (RSA), 1996 wemukela tilwimi letili-11; ubona kusetjentiswa losekuphelile kanye nesimo setilwimi tendzabuko futsi udzinga kwekutsi uMbuso utsatse tinyatselo letisebentako letibonalako tekuphakamisa lizinga nekuchubekisa kusetjentiswa kwetilwimi tendzabuko. UMtsetfosisekelo uphindze udzinge kwekutsi tonkhe tilwimi tendzabuko tijabulelele sitfunti lesifanako futsi tiphatfwe ngekulingana.

Kute kube ngunyalo, Umtsetfo Wekusetjentiswa Kwetilwimi Letisemtsetfweni nombolo 12 wanga-2012 washicelelelwa, kunalokunye, kuniketa kulawulwa nekucashelwa kusetjentiswa kwetilwimi letisemtsetfweni nguhulumende wavelonkhe ngetinhloso tekwegamela, kudzinga kwemukelwa kwenchubomgomo yetilwimi litiko lavelonkhe, ngumtimba wahulumende wavelonkhe kanye nemabhizinisi ahulumende avelonkhe kanye nekusungulwa kweligumbi letilwimi lelitiko lavelonkhe, lemtimba wahulumende wavelonkhe nelemabhizinisi ahulumende wavelonkhe.

UMkhandlu Wesimondzawo Sekwakha (iCBE) njengobe imiswe ngekulandzela sigaba 2 seMtsetfo Wesimondzawo Sekwakha, nombolo 43 wanga-2000, ngako-ke, ngecutfobela uMtsetfo Wekusetjentiswa Kwetilwimi Letisemtsetfweni, itfutukise Inchubomgomo Yetilwimi yayo.

2. INHLOSO

Inhloso yeNchubomgomo Yetilwimi kucacisa kwekutsi iCBE itawufobela njani futsi itayisebentisa njani imibandzela yeMtsetfo Wekusetjentiswa Kwetilwimi Letisemtsetfweni, 2012, nekusebentisa tilwimi letisemtsetfweni kwatisa ligunya nemisebenti yayo kubabambimsuka bayo nakutakhamuti taseNingizimu Afrika.

3. UMGAMU NEKUSETJENTISWA

Imibandzela yalenchubomgomo isebenta kuto tonkhe tisebenti teCBE, babambimsuka nemalunga esive lachumana neCBE.

4. INDALO YE-CBE NENCHUBO YEKUNCUMA LULWIMI LOLUSEMTSETFWENI

UMkhandlu Wesimondzawo Sekwakha (iCBE) ngumtimba losemtsetfweni lomiswe ngaphasi kweMtsetfo Wemkhandlu Wesimondzawo Sekwakhwa (nombolo 43 wanga-2000). Ngumtimba logabancako lohlelebisa imiKhandlu Yabocwepheshe besimondzawo sekwakha lesitfupha (I-Akhitheksha, Bunjiniyela, i-Akhitheksha Yekubukeka Kwelive, Kuphatfwa Kwemklamo Nekwakha, Kulinganisa Imphahla neKuklaya Bunyenti) ngenhloso yekufaka imphatfo lenhle ngekhatsi kwebucwepheshe, kwenta ingucuko kubucwepheshe nekweluleka Hulumende waseNingizimu Afrika ngetindzaba letihlobene nesimondzawo sekwakha.

Kwanyalo iCBE itfolakala ePitoli, futsi isengakabikhona kuletinye tifundza. Kusetjentisa imigudvu leyahlukahlukene kufundzisa babambimsuka ngetinsita letiniketwa yiCBE.

5. INCHUBO YE-CBE YETILWIMI LETISEMTSETFWENI

I-CBE itibophelele ekusetjentisweni kwato tonkhe tilwimi letilishumi nakunye njengobe kubekiwe kuMtsetfo Wekusetjentiswa Kwetilwimi Letisemtsetfweni, Umtsetfo nombolo 12 wanga-2012 lapho kukhonakala khona, futsi nangabe kucela emalunga emphakatsi.

5.1 Tilwimi letisemtsetfweni

I-CBE yemukele tilwimi letisemtsetfweni letilishumi nakunye teRiphabhuliki yaseNingizimu Afrika njengetilwimi tayo letisemtsetfweni ngetinhlobo talenchubomgomo.

I-CBE itawusebentisa letindlela tekusebentisa lulwimi letilandzelako:

- a) Lulwimi lwebhizinisi lwangekhatsi nangaphandle lweCBE lutawuba Singisi.
- b) Letilwimi letilandzelako titawusetjentiswa kutsintsana nebabambimsuka kanye nesive ngetinhloso taHulumende:
 - i. Sindebele, Sichosa, Sizulu neSiswati (licembu leSinguni);
 - ii. Sipedi, Sisutfu neSitswana (Licembu leSisutfu);
 - iii. Sivenda;
 - iv. Sitsonga;
 - v. Singisi; kanye ne



vi. Sibhunu.

5.2 Tintfo letitawubuka kutsi lulwimi lolusemtsetfweni lolufanele lutawusetjentiswa nini

- a) Kusetjentiswa lokufunwako kwelulwimi kubabambimsuka;
- b) Kusebentiseka ngesikhatsi sekutsintsana nebabambimsuka; kanye ne
- c) Lulwimi lolukhulunywa kakhulu ngesikhatsi sekutsintsana nebabambimsuka.

5.3 Letinye tilwimi

ICBE itfutukisa bulwiminyenti. Babambimsuka, labadzinga umniningwane lobhaliwe nobe lohshicelelwe ngelulwimi lolusemtsetfweni lolutsite, lapho lokuchumana nobe umniningwane unganiketwa ngalelo lulwimi, angacela kwekutsi kuchumana nobe umniningwane lonjalo uniketwe ngalelo lulwimi lolusemtsetfweni. Sicelo lesinjalo kumele sibe ngencwadzi lebhaliwe ngelulwimi lekucelwa lona futsi itfolwe yiCBE lokungenani ngemalanga langu-60 (emashumi lasitfupha) ngaphambi kwekudzingeka kwekuchumana nobe kwemniningwane.

6. KUFINYELELEKA

Ngekuvumelana neMtsetfo Wetilwimi Letisemtsetfweni, iCBE itawenta umbandzela wekusebentela tonkhe takhamuti taseNingizimu Afrika, ngelulwimi lolusemtsetfweni lolufunwa ngibo. Nanobe Singisi kulwimi lolusemtsetfweni lolusetjentiswa yiCBE ekuchumaneni kwebhizinisi kwayo konkhe, ticela titawemukela tekuchumana nganobe ngutiphi letisemtsetfweni taseNingizimu Afrika.

6.1 Lulwimi lolutawusetjentiswa kuko konkhe kuchumana lokubhaliwe lokusemtsetfweni kweCBE ngemiculu lehlelekile, imibiko, tinchubomgomo nekumiculu yetincwadzi kutawuba ngeSingisi. Ticelo temniningwane nganobe nguluphi lolunye lulwimi lolusemtsetfweni kutawemukelwa, ngenchubo lebekwe ku 5.3 walenchubomgomo.

6.2 Ekuchumaneni ngekukhuluma nebahlanganyeli kanye nemphakatsi jikelele, iCBE itawenta konkhe lokusemandleni kusebentisa lulwimi lolutsandvwa ngulona lekuchunywana naye.

6.3 Lewebhusayithi kwanyalo itfolakala ngeSingisi. Kutawentiwa umbandlela kwemukela ticelo temniningwane nganobe nguluphi lulwimi lolusemtsetfweni loluceliwe ngekulandzela inchubo lebekwe ku 5.3 walenchubomgomo.

6.4 Bantfu labanetidzingo letikhetsekile batawufakwa ngalendlela lelandzelako:

- a) Nobe nguluphi lilunga lemphakatsi lelidinga umniningwane ngebrayili batawudzinga kwatisa iCBE ngekubhala nobe ngelucingo futsi umniningwane lonjalo utawutfolakala. Sicelo lesinjalo, kumele sentiwe futsi yiCBE lokungenani ngemalanga langu-60 (emashumi lasitfupha) ngaphambi kwekudzingeka kweluchumana nobe kwemniningwane.



b) Nobe nguliphi lilunga lempakatsi lelifisa kuchumana neCBE ngelulwimi lwemasayini kumele latise Litiko Lekuchumana ngekubhala lokungenani ngemalanga langema-60 (emashumi lasitfupha) ngaphambi kwekudzinga lolusito, kwentela kutsi lihhovisi lilungiselele ngendlela yakhona.

7. INDLELA YETIKHALO

Nobe ngumuphi umuntfu longenetiseki ngekusetjentiswa kwetilwimi letisemtsetfweni kweCBE angafaka sikhalo lesicondziswe kuCBE, njengobe kukhonjisiwe ngekulandzela sigaba 4(f) seMtsetfo Wekusetjentiswa Kwetilwimi Letisemtsetfweni, 2012.

7.1 Tikhalo kumele tifikwe ngalendlela:

- a) Ngekubhala ngekhatshi kwetinyanga letintsafu tekuvela kwesikhalo.
- b) Nobe ngusiphi sikhalo lesifakiwe kumele sisho lemidanti lelandzelako: libito nesibongo, likheli lendzawo neleliposi, neminingwane yekutsintsana yemuntfu lofaka sikhalo.
- c) Umuntfu lofaka sikhalo kumele anikete inchazelo legcwele yesikhalo.
- d) I-CBE itawubuka sikhalo futsi iphendvule ngekubhala, kungakapheli tinyanga letintsafu ngemuva kwekufakwa kwesikhalo, yatise umuntfu lofaka sikhalo ngemphumela.

8. IYUNITHI YETILWIMI

Angeke kube khona iYunithi Yetilwimi letimele eCBE; iYunithi Yetekuchumana yeCBE itawenta imisebenti yeYunithi Yetilwimi.

8.1 Litiko Letekuchumana litawuniketa lemisebenti lelandzelako yeYunithi Yetilwimi:

- a) Kweluleka siphatsimandla sekutiphendvulela lesikhona seCBE ngekutfufukiswa, kwemukelwa nekusetjentiswa kwenchubomgomo yetilwimi;
- b) Kucaphela nekuhlola kusetjentiswa kwetilwimi letisemtsetfweni yeCBE;
- c) Kucaphela nekuhlola kutfojelwa kwenchubomgomo yetilwimi yeCBE;
- d) Kuhlenganisa imibiko letawetfulwa kuyunithi yetilwimi yavelonkhe ngekulandzela sigaba 6(2);
- e) Kutfufukisa tonkhe tilwimi letisemtsetfweni kutsi titfokotele sitfunti lesifanako nekuphatfwa ngekulingana nguhulumende wavelonkhe;
- f) Kuhlembisa kufinyeleleka ngekulingana kutinsita nakumningwane weCBE; kanye ne
- g) Kutfufukisa kuphatfwa kwelulwimi lokuhle kweCBE.

9. KUBUYEKETWA KWENCHUBOMGOMO

I-CBE itawubuyeketa inchubomgomo njalo ngemnyaka, nobe nangabe kunesidzingo.

